

**अल्पसंख्याक बहूल जिल्ह्यात बहुक्षेत्रीय विकास
कार्यक्रम राबविण्याकरिता अनुदान वितरीत
करण्याबाबत.**

महाराष्ट्र शासन

अल्पसंख्याक विकास विभाग,
शासन निर्णय क्रमांक अविवि-२०१०/प्र.क्र.४६/का.७
मंत्रालय, मुंबई-४०० ०३२.
दिनांक :- १३ जून, २०११.

शासन निर्णय :-

केंद्र शासनाच्या अल्पसंख्याक कार्य मंत्रालयाने लोकसंख्या, सामाजिक व आर्थिक स्थिती आणि मुलभूत सुविधांची उपलब्धता या मानकांच्या आधारे महाराष्ट्रातील परभणी, बुलढाणा, वाशिम व हिंगोली हे ४ जिल्हे अल्पसंख्याक बहूल जिल्हे म्हणून घोषित केले असून या जिल्ह्यांच्या सर्वांगीण विकासासाठी बहुक्षेत्रीय विकास कार्यक्रम सन २००९-१० या वर्षापासून राबविण्यात येत आहे.

२. केंद्र शासनाच्या अल्पसंख्याक कार्य मंत्रालयाच्या दि. २४/३/२०११ च्या पत्रानुसार दि.१८/२/२०११ रोजी झालेल्या ४४ व्या शक्तीप्रधान समितीच्या बैठकीत बहुक्षेत्रीय विकास कार्यक्रमांतर्गत वाशिम जिल्ह्याकरिता घरकूल योजनेसाठी एकूण रु. २१६.०० लाख इतक्या रकमेच्या प्रस्तावास मान्यता दिली आहे त्यापैकी त्यांनी ५०% (केंद्राचा हिस्सा) निधी रु.१०८.०० इतका निधी वितरित केला असून त्यांच्या दि.३०/३/२०११ रोजीच्या पत्रान्वये नागपूर येथील रिझर्व बँक शाखेत जमा केले असल्याचे कळविले आहे.

३. केंद्र शासनाने वाशिम जिल्ह्यासाठी मंजूर केलेल्या योजनांचे व त्या अंतर्गत केंद्राच्या मंजूर प्रती युनिट खर्चानुसार प्राप्त होणाऱ्या निधीचे विस्तृत विवरण खालीलप्रमाणे आहे.

रु.लाखत						
अ. क्र.	जिल्हा	योजना	युनिटची संख्या	युनिट कॉस्ट	केंद्राचा हिस्सा	केंद्रातर्फे पहिला टप्प्यात मंजूर करण्यात आलेली ५०% तरतूद
१	२	३	४	५	६	७
	वाशिम	घरकुल योजना (IAY)	६४०	०.४५	२१६	१०८.००
		एकूण				१०८.००

उपरोक्त तक्त्यामधील स्तंभ क्र.७ प्रमाणे बहुक्षेत्रीय विकास कार्यक्रम राबविण्याकरिता सन २०१०-११ या वर्षासाठी घरकुल योजनेकरिता **केंद्राचा हिस्सा** म्हणून वाशिम जिल्ह्यासाठी रु. १०८०००००/- (रु. एक कोटी आठ लक्ष फक्त) एवढी रक्कम वितरित करण्यास या शासन निर्णयाद्वारे मान्यता देण्यात येत आहे. सदर रक्कम वाशिम जिल्हाधिकाऱ्यांकडे सुपूर्द करण्यात येत असून याकरिता ते आहरण व संवितरण अधिकारी आणि नियंत्रक अधिकारी म्हणून काम पाहतील.

४. जिल्हाधिकारी, वाशिम यांना सन २०११-१२ करिता उपरोक्तप्रमाणे मंजूर करण्यात आलेल्या एकूण रकमेच्या मर्यादेत अर्थसंकल्प वितरण प्रणालीतून आहरण व संवितरण करण्यास या शासन निर्णयान्वये मंजूरी देण्यात येत आहे.

५. जिल्हाधिकारी, वाशिम यांनी **केंद्राचा हिश्यामधील** इंदिरा आवास योजनेतर्गत घरकुल योजनेची रक्कम संबंधित जिल्हा परिषदेचे मुख्य कार्यकारी अधिकारी यांचेकडे सुपूर्द करावी

६. उपरोक्त निधीचा विनियोग करताना वाशिम जिल्ह्याकरिता संबंधित योजनेबाबत केंद्र शासनाच्या अल्पसंख्याक कार्य मंत्रालयाने दि.१८/२/२०११ रोजी झालेल्या ४४ व्या शक्तीप्रधान समितीच्या बैठकीच्या इतीवृत्तांतात नमूद केलेल्या तसेच सदर योजनेच्या अनुदान वितरणाबाबत केंद्र शासनाचे दि.३०/३/२०११ च्या पत्रान्वये विहित केलेल्या अटी व शर्तीचे तंतोतंत पालन करण्याची जबाबदारी वाशिम जिल्ह्याचे जिल्हाधिकारी यांची राहिल.

७. सदर योजनेतर्गत **केंद्राचा हिश्यावर** होणारा खर्च "मागणी क्र.झेड ई-१, मुख्यलेखाशीर्ष २२३५, सामाजिक सुरक्षा व कल्याण, ०२ समाजकल्याण, २०० इतर कार्यक्रम, केंद्र पुरस्कृत योजना ०० (१७) अल्पसंख्याक बहुल क्षेत्रासाठी बहुक्षेत्रीय विकास योजना केंद्राचा हिस्सा (२२३५- ए ५४३) ३१ सहायक अनुदान" या खाली सन २०११-१२ या वर्षाकरिता मंजूर करण्यात आलेल्या अनुदानातून भागविण्यात यावा.

८. सदर योजनेसाठी राज्याच्या हिस्सा वितरित करण्याबाबतचे आदेश स्वतंत्रपणे निर्गमित करण्यात येतील.

९. हा शासन निर्णय, वित्त विभागाच्या सहमतीने व त्यांच्या अनौपचारिक संदर्भ अनुक्रमे क्र. ३३३/११/व्यय-४ दि. ०४.०५.२०११ अन्वये निर्गमित करण्यात येत आहे.

१०. सदर शासन निर्णय महाराष्ट्र शासनाच्या संकेतस्थळावर ([www.mdd.Maharashtra .gov.in](http://www.mdd.Maharashtra.gov.in)) उपलब्ध करण्यात आला असून त्याचा संगणक संकेतांक २०११०६१३१७०२२४००१ असा आहे.

महाराष्ट्राचे राज्यपाल यांच्या आदेशानुसार व नावाने,

(व्यंकटेश भट)

अवर सचिव, महाराष्ट्र शासन.

प्रति,

मा. राज्यपालांचे सचिव,

मा. मुख्यमंत्र्यांचे प्रधान सचिव,

मा. उप मुख्यमंत्र्यांचे सचिव,

मा. मंत्री / मा. राज्यमंत्री यांचे खाजगी सचिव

मा. मुख्य सचिव, महाराष्ट्र शासन

महालेखापाल, महाराष्ट्र राज्य, मुंबई / नागपूर

निवासी लेखा परीक्षा अधिकारी, मुंबई

जिल्हाधिकारी, जि. वाशिम

कार्यकारी अभियंता, बांधकाम विभाग, जिल्हा परिषद, जि. वाशिम

प्रकल्प संचालक, जिल्हा ग्रामिण विकास यंत्रणा, जिल्हा परिषद, जि. वाशिम

जिल्हा कोषागार अधिकारी, जि. वाशिम

निवडनस्ती.